



PARLAMENT EWROPEW

2009 - 2014

*Seduta plenarja*

6.3.2013

B7-0100/2013

## MOZZJONI GĦAL RIŻOLUZZJONI

impressqa wara d-dibattitu dwar id-dikjarazzjoni mill-Viċi President tal-Kummissjoni Ewropea / Rappreżentant Għoli tal-Unjoni għall-Affarijiet Barranin u l-Politika ta' Sigurtà

skont l-Artikolu 110(2) tar-Regoli ta' Proċedura

dwar is-sitwazzjoni fl-Eġittu  
(2013/2542 (RSP))

**Véronique De Keyser, Saïd El Khadraoui, Ana Gomes, María Muñiz De Urquiza, Raimon Obiols, Pier Antonio Panzeri, Kristian Vigenin, Corina Crețu, Pino Arlacchi**  
fisem il-Grupp S&D

RE\929479MT.doc

PE507.370v01-00

**MT**

*Magħquda fid-diversità*

**MT**

**B7-0100/2013**

**Riżoluzzjoni tal-Parlament Ewropew dwar is-sitwazzjoni fl-Eġittu  
(2013/2542 (RSP))**

*Il-Parlament Ewropew,*

- wara li kkunsidra r-riżoluzzjonijiet preċedenti tiegħu dwar l-Eġittu, b'mod partikolari dik tas-16 ta' Frar 2012 dwar 'L-Eġittu: żviluppi reċenti',
  - wara li kkunsidra l-konklużjonijiet tal-Kunsill Ewropew tat-8 ta' Frar 2013 dwar ir-Rebbiegħa Għarbija,
  - wara li kkunsidra l-konklużjonijiet tal-kopresidenza tat-Task Force tal-UE-Eġittu tal-14 ta' Novembru 2012,
  - wara li kkunsidra d-dikjarazzjonijiet mill-President tal-Kunsill Ewropew, Herman Van Rompuy, wara l-laqgħat tiegħu mal-President tal-Eġittu, Mohamed Morsi, tat-13 ta' Jannar 2013 u t-13 ta' Settembru 2012,
  - wara li kkunsidra d-dikjarazzjonijiet mir-Rappreżentant Għoli Catherine Ashton tal-25 ta' Diċembru 2012, dwar ir-referendum fl-Eġittu u tal-5 ta' Diċembru 2012 dwar is-sitwazzjoni fl-Eġittu, u d-dikjarazzjoni mill-kelliem tagħha tal-25 ta' Jannar 2013 dwar il-qtil f'Port Said,
  - wara li kkunsidra r-Regolament tal-Kunsill (UE) Nru 1099/2012 tas-26 ta' Novembru 2012 li jemenda r-Regolament (UE) Nru 270/2011 dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Eġittu,
  - wara li kkunsidra l-Ftehim ta' Assoċjazzjoni UE-Eġittu tal-2004 u l-Pjan ta' Azzjoni, li sar qbil dwaru fl-2007,
  - wara li kkunsidra l-Komunikazzjoni Kongunta tal-25 ta' Mejju 2011 mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà u l-Kummissjoni Ewropea lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar "Risposti godda għal Viċinat fi trasformazzjoni",
  - wara li kkunsidra l-Patt Internazzjonali dwar id-Drittijiet Ċivili u Poliċi (ICCPR) tal-1966, li l-Eġittu hu firmatarju tiegħu,
  - wara li kkunsidra l-Artikolu 110(2) tar-Regoli ta' Proċedura tiegħu,
- A. billi l-Eġittu huwa sieħeb ewlieni tal-Unjoni Ewropea fil-Mediterran tan-Nofsinhar; billi l-iżviluppi poliċi, ekonomiċi u soċjali fl-Eġittu għandhom implikazzjonijiet sinifikattivi fir-regjun kollu u lil hinn;
- B. billi l-Eġittu esperjenza riformi importanti matul l-aħħar sentejn ta' rivoluzzjoni u tranżizzjoni; billi l-elezzjonijiet presidenzjali liberi u ġusti li saru fl-2012 irrappreżentaw pass importanti fil-proċess ta' tranżizzjoni demokratika; billi, madankollu, is-soċjetà

Egizzjana tkompli tkun iffaccjata minn diffikultajiet u sfidi fundamentali fit-triq lejn demokrazija profonda u sostenibbli bbażata fuq il-valuri ewlenin tal-ġustizzja soċjali, ir-rispett għad-drittijiet tal-bniedem u l-libertajiet fundamentali, l-istat tad-dritt, u governanza tajba;

- C. billi r-referendum li sar f' Diċembru 2012, bil-parteciġipazzjoni ta' 32.9%, adotta kostituzzjoni ġdida għall-Egittu; billi l-proċess kostituzzjonali u l-adozzjoni antiċipata tal-kostituzzjoni l-ġdida, minflok ma ħolqu kunsens, komplew japprofondixxu l-qasmiet interni fis-soċjetà Egizzjana; billi ħafna fl-Egittu u lil hinn, esprimew thassib dwar l-artikoli varji tal-kostituzzjoni l-ġdida, inkluż l-istatus ta' Sharia fil-leġislazzjoni domestika, l-indipendenza tal-ġudikatura u r-rwol tal-qrati militari, il-libertajiet fundamentali, u d-drittijiet tan-nisa;
- D. billi l-elezzjonijiet parlamentari għall-Kamra tad-Deputati huma skedati li jseħħu f'erba' fazijiet, mit-22 ta' April sa Ġunju 2013; billi fid-19 ta' Jannar 2013, il-Kunsill Shura adotta liġi elettorali ġdida li pprovokat kritika u kontroversja; billi fit-18 ta' Frar 2013 il-Qorti Kostituzzjonali Suprema ddikjarat bosta artikoli ta' din il-liġi antikostituzzjonali, deċiżjoni li giet segwita minn kontroversji ulterjuri; billi l-forzi tal-oppożizzjoni mmexxija mill-Front għas-Salvazzjoni Nazzjonali, li jipprotestaw kontra n-nuqqas ta' garanziji legali għal elezzjonijiet ħielsa u ġusti, ħabbru bojkott tal-elezzjonijiet parlamentari li ġejjin;
- E. billi t-tensjonijiet politiċi li dejjem qed jiżdiedu komplew japprofondixxu l-polarizzazzjoni interna fi hdan is-soċjetà Egizzjana u qed iwasslu għall-protesti kontinwi fit-toroq u konfrontazzjonijiet vjolenti; billi kazijiet ta' użu eċċessiv tal-forza u l-vjolenza kontra dimostranti paċifiċi mill-forzi tas-sigurtà u gruppi mhux identifikati spiss jibqgħu mingħajr kastig;
- F. billi il-proċess politiku inklużiv ibbażat fuq il-konsensus u s-sjieda kongunta u d-djalogu nazzjonali ġenwin bil-parteciġipazzjoni sinifikanti tal-forzi politiċi demokratiċi huma l-uniku mod biex jingħelbu d-diviżjonijiet politiċi u soċjali attwali u t-tensjonijiet bil-għan li tinholq demokrazija profonda u sostenibbli fl-Egittu; billi l-forzi tal-oppożizzjoni sejhja għall-formazzjoni ta' gvern ta' unità nazzjonali, liema sejhja giet miċħuda mill-President Morsi; billi fis-26 ta' Frar 2013 il-President Morsi nieda djalogu nazzjonali li fuqu għamlu bojkott il-forzi tal-oppożizzjoni ewlenin;
- G. billi l-ġustizzja soċjali u l-istandard oghla ta' għajxien għaċ-ċittadini huma dimensiġonijiet kruċjali tat-tranzizzjoni lejn soċjetà Egizzjana li tkun, miftuħa, stabbli, demokratika, ħielsa u prospera; billi l-Egittu jkompli jaffaccja diffikultajiet ekonomiċi inkwetanti, aggravati minħabba t-telf ta' dħul mit-turiżmu u l-investment dirett barrani; billi l-konsolidazzjoni fiskali, ir-restawr tal-fiduċja ekonomika u tal-investitur, li teħtieġ stabilità politika, u l-ġlieda kontra l-korruzzjoni huma indispensabbli biex tinholq ekonomija Egizzjan b'saħħitha; billi l-ekonomija Egizzjana teħtieġ appoġġ ulterjuri mill-komunità internazzjonali, inkluża l-UE, biex jingħelbu dawn l-isfidi;
- H. billi l-istituzzjonijiet ġudizzjarji u l-imħallfin għadhom jaffaccjaw pressjoni, attackki, intimidazzjoni u interferenza minn atturi u forzi politiċi differenti fl-Egittu; billi f'Novembru 2012 il-Qorti Kostituzzjonali waqfet minn ħidmietha minħabba kif ġie mdawwar il-bini tagħha mill-partitarji tal-President u l-alleati tagħhom; billi t-tkeċċija tal-prosekutur ġenerali f'Ottubru 2012 u l-ħatra tas-suċċessur tiegħu ħolqu kritika qawwija u

protesti minn imħallfin, uffiċjali ġudizzjarji u oħrajn; billi din l-interferenza fil-ġudikatura tkisser il-fiduċja tal-popolazzjoni Eġizzjana fl-ekwità u l-imparzjalità tas-sistema legali;

- I. billi n-nisa Eġizzjani huma f'sitwazzjoni partikolarment vulnerabbli fil-perjodu attwali ta' tranżizzjoni; billi, skont rapporti mill-organizzazzjonijiet Eġizzjani u internazzjonali tad-drittijiet tal-bniedem, dimostranti nisa huma spiss soġġetti għal vjolenza, attakki sesswali, testijiet tal-verġinità u forom oħra ta' trattamenti degradanti mill-forzi tas-sigurtà, filwaqt li n-nisa attivisti tad-drittijiet jaffaċċjaw theddid u fastidju; billi n-nisa kienu xhieda ta' ostakli kbar fil-qasam tal-partecipazzjoni politika; billi n-nisa fis-settur informali, fl-oqsma tal-agrikoltura u tax-xogħol domestiku b'mod partikolari, ta' spiss jaħdmu f'kundizzjonijiet tax-xogħol perikolużi u degradanti, mingħajr assigurazzjoni tas-saħħa jew protezzjoni kontra korrimenti;
- J. billi s-soċjetà ċivili Eġizzjana u l-NGOs internazzjonali jaffaċċjaw pressjoni li dejjem qed tikber fl-Eġittu; billi l-abbozzi tal-liġijiet dwar l-assocjazzjonijiet u l-fondazzjonijiet ċivili u fuq dimostrazzjonijiet pubbliċi huma theddida konsiderevoli għall-funzjonament u l-operat tagħhom u għad-dritt ta' assemblea pubblika paċifika; billi t-trejdjunjins indipendenti jirrapportaw pressjoni dejjem akbar fuq l-organizzazzjonijiet tagħhom u l-membri; billi l-vjolenza fiżika u l-fastidju lejn il-ġurnalisti żdiedu b'mod sinifikanti;
- K. billi fis-26 Jannar 2013, qorti f'Kajr ikkundannat 21 persuna għall-mewt għal rewwixti tal-futbol f'Port Said li kienu wasslu għal 74 mewt fil-bidu tal-2012; billi fir-risoluzzjoni tiegħu tas-16 Frar 2012 il-Parlament Ewropew talab li ssir inkjesta indipendenti dwar l-avvenimenti li wasslu għat-traġedja u għal dawk responsabbli sabiex jitressqu quddiem il-ġustizzja; billi l-UE żzomm pożizzjoni qawwija u bi prinċipji kontra l-piena tal-mewt, u l-abolizzjoni tagħha hija objettiv ewlieni għall-politika tagħha tad-drittijiet tal-bniedem;
- L. billi l-laqgħa tat-Task Force tal-UE-Eġittu tat-13-14 ta' Novembru 2012 saret fil-Kajr b'aktar minn 500 partecipant - inklużi mexxejja politiċi, parlamentari, aktar minn 300 mexxej tan-negozju, u rappreżentanti tas-soċjetà ċivili miż-żewġ naħat – li ddiskutew firxa eċċezzjonalment wiesgħa ta' kwistjonijiet, inkluża l-kooperazzjoni politika u ekonomika, il-governanza u d-drittijiet tal-bniedem, l-irkupru tal-assi, il-kummerċ, it-turiżmu, l-infrastruttura, l-ICT u x-xjenza;
- M. billi l-UE hija l-aktar sieheb ekonomiku importanti tal-Eġittu u s-sors ewlieni tiegħu ta' investiment barrani u l-kooperazzjoni għall-iżvilupp; billi fil-laqgħa tat-Task Force l-UE u l-istituzzjonijiet finanzjarji assocjati tagħha offrew total ta' aktar minn EUR 5 biljun għall-Eġittu f'għotjiet, self konċessjonali u self għall-perjodu 2012-2013; billi t-Task Force ħabbret ukoll l-irduppar ta' partecipazzjoni Eġizzjana fil-programmi Erasmus, Mundus u Tempus, immirati sabiex iġibu aktar studenti Eġizzjani u riċerkaturi lejn l-Ewropa; billi l-qadi ta' dawn l-impenji u t-tħaffif fl-għoti tal-appoġġ tal-UE huma ta' importanza kruċjali għall-Eġittu;
- N. billi t-Task Force enfasizzat l-impenn tagħha għall-promozzjoni u r-rispett għad-drittijiet tal-bniedem, inklużi d-drittijiet tan-nisa u l-ugwaljanza bejn is-sessi bl-għan li jagħtu s-setgħa lin-nisa fl-oqsma kollha, l-libertajiet ta' espressjoni u assocjazzjoni, u l-libertà ta' reliġjon jew twemmin, u kkundannat il-forom kollha ta' incitament għall-mibegħda reliġjuża, l-intolleranza, l-ostilità jew il-vjolenza;

- O. billi l-UE offriet li tibgħat missjoni ta' osservazzjoni elettorali, jekk mistiedna mill-Egittu, għall-elezzjonijiet parlamentari li ġejjin għall-Kamra tad-Deputati; billi l-Kumitat Suprem Egizzjan għall-Elezzjonijiet riċentement iddeċieda li jistieden u jaċċetta atturi internazzjonali varji, inkluż l-UE, biex jissorveljaw dawn l-elezzjonijiet;
- P. billi r-ritorn tal-assi misruqa mir-reġim ta' qabel, lil hinn mis-sinifikat ekonomiku tiegħu, jista' jikkontribwixxi għall-ksib tal-ġustizzja u r-responsabbiltà għall-poplu Egizzjan u għalhekk hija kwistjoni politika ewlenija ta' importanza simbolika kbira fir-relazzjonijiet bejn l-UE u l-Egittu; billi minn Marzu 2011, 19-il persuna responsabbli għall-miżapproprjazzjoni ta' fondi statali Egizzjani, inkluż l-ex President Mubarak, kellhom l-assi tagħhom iffriżati fl-UE; billi l-Kunsill adotta regolament ġdid fis-26 ta' Novembru 2012 maħsub biex jiffaċilita r-ritorn ta' dawn il-fondi miżapproprjati; billi t-Task Force qablet li tiffinalizza, fi żmien tliet xhur, pjan direzzjonali li jista' jinkludi t-twaqqif ta' grupp ta' rkupru tal-assi kkordinat mis-SEAE;
- Q. billi l-prinċipju "aktar għal aktar" u l-prinċipju ta' sħubija mas-soċjetajiet huma s-sisien tal-Politika riveduta Ewropea tal-Viċinat;
1. Itenni s-solidarjetà tiegħu u jappoġġa lill-poplu Egizzjan f'dan il-perjodu diffiċli u ta' sfida ta' tranzizzjoni politika, ekonomika u soċjali fil-pajjiż;
  2. Jenfasizza l-importanza tal-elezzjonijiet parlamentari għall-Kamra tad-Deputati li ġejjin, li se jkunu pass importanti ieħor fil-proċess ta' tranzizzjoni demokratika u għandhom jintużaw mill-gvern Egizzjan sabiex jiġi stabbilit proċess politiku inklużiv ibbażat fuq il-konsensus u s-sjieda kongunta, permezz ta' djalogu ġenwin nazzjonali bil-partecipazzjoni sinifikanti tal-forzi politiċi demokratiċi kollha; jitlob lill-forzi politiċi kollha fl-Egittu li jaħdmu flimkien f'din id-direzzjoni;
  3. Jilqa' d-deċiżjoni tal-Kumitat Suprem Egizzjan għall-Elezzjonijiet li jitlob lill-UE sabiex tissorvelja l-elezzjonijiet parlamentari li ġejjin għall-Kamra tad-Deputati;
  4. Jesprimi t-tħassib serju tiegħu dwar il-polarizzazzjoni interna li dejjem qed tiżdied fis-soċjetà Egizzjana u l-incidenti vjolenti kontinwi; ifakkar lill-awtoritajiet statali Egizzjani u l-forzi tas-sigurtà dwar id-dmir tagħhom sabiex jirrestawraw u jiżguraw is-sigurtà u l-ordni fil-pajjiż; ihegġeg lill-atturi politiċi kollha biex juru trażzin bil-għan li tiġi evitata aktar il-vjolenza, fl-aħjar interessi tal-pajjiż; jitlob ukoll għal investigazzjonijiet serji, imparzjali u trasparenti fil-qtil, tortura, trattament degradanti u fastidju ta' dimostranti paċifiċi, b'attenzjoni speċjali għan-nisa, u għal dawk responsabbli sabiex jittressqu quddiem il-ġustizzja;
  5. Itenni t-talba tiegħu lill-gvern u lill-awtoritajiet Egizzjani sabiex jiżguraw ir-rispett shiħ tad-drittijiet tal-bniedem u tal-libertajiet fundamentali, inklużi d-drittijiet tan-nisa, il-libertà tar-religjon, tal-kuxjenza u tal-ħsieb, il-ħarsien tal-minoranzi u n-nondiskriminazzjoni għal raġunijiet ta' orjentazzjoni sesswali, il-libertà ta' għaqda u assoċjazzjoni paċifika, il-libertà tal-espressjoni u tal-kelma, u l-libertà tal-istampa u tal-midja, li kollha huma komponenti essenzjali ta' demokrazija fil-fond u sostenibbli;
  6. Jenfasizza d-diffikultajiet attwali u l-isfidi ffaċċjati mill-ekonomija Egizzjana; ihegġeg lill-gvern Egizzjan sabiex ikompli fit-triq tar-riforma ekonomika; ihegġeg lill-komunità

internazzjonali, inkluża l-UE, biex jonoraw għalkollox l-impenji li saru lejn l-Egittu u biex iħaffu l-għoti ta' appoġġ finanzjarju lill-pajjiż; jenfasizza, madankollu, l-importanza ta' tqegħid fil-prattika tal-prinċipju 'aktar għal aktar' li huwa sies tal-Politika Ewropea riveduta tal-Viċinat, fir-relazzjonijiet tal-UE mal-Gvern Egizzjan, mingħajr ma jiġġenera effett negattiv fuq il-kundizzjonijiet ta' għajxien tal-popolazzjoni tal-pajjiż;

7. Jinsab imħasseb dwar il-qagħda tal-ġudikatura Egizzjana; jitlob lill-Gvern Egizzjan u l-forzi politiċi tal-pajjiż sabiex jirrispettaw b'mod sħiħ, jappoġġjaw u jippromwovu l-indipendenza u l-integrità tal-istituzzjonijiet ġudizzjarji fl-Egittu;
8. Jitlob li jkun hemm waqfien immedjat tal-atti kollha ta' vjolenza, attacchi sesswali, ittestjar tal-verġinità u forom oħra ta' trattament degradanti lejn dimostrandanti nisa u tan-nisa attivisti tad-drittijiet, għal investigazzjonijiet serji u imparzjali dwar każijiet kollha bħal dawn, u sabiex dawk responsabbli jitressqu quddiem il-ġustizzja; ihegġeġ lill-gvern biex jippromwovi u jappoġġja l-partecipazzjoni politika tan-nisa billi jdawwar it-tendenza attwali ta' ostakli f'dan il-qasam;
9. Ihegġeġ lill-gvern Egizzjan biex jirtira l-abbozzi tal-liġijiet dwar l-assoċjazzjonijiet u l-fondazzjonijiet ċivili u dwar dimostrazzjonijiet pubbliċi u biex jipproponi leġislazzjoni – billi jiehu kont tal-abbozz ta' liġi ipprezentat minn 60 organizzazzjoni tas-soċjetà ċivili fl-2011 - li se tippoteġi, tappoġġja u tippromwovi l-attivitajiet tal-organizzazzjonijiet Egizzjani tas-soċjetà ċivili u l-NGOs internazzjonali fil-pajjiż; jitlob waqfien immedjat ta' kull pressjoni, intimidazzjoni jew fastidju diretti kontra t-trejdjunjins u l-ġurnalisti;
10. Itenni l-pożizzjoni b'saħħitha u bi prinċipji tal-UE kontra l-piena tal-mewt, u jitlob moratorju totali fuq l-eżekuzzjoni ta' kull sentenza tal-mewt pendenti fl-Egittu; ihegġeġ lill-Egittu sabiex jirratifika t-Tieni Protokoll Fakultattiv għall-Patt Internazzjonali dwar id-Drittijiet Ċivili u Politiċi tal-1966, dwar l-abolizzjoni tal-piena tal-mewt;
11. Ihegġeġ lill-UE u lill-Istati Membri tagħha biex jagħmlu sforzi sinifikanti ulterjuri mmirati sabiex jiffacilitaw ir-ritorn tal-assi miżapproprjati misruqa mir-reġim ta' qabel lill-poplu tal-Egittu; jitlob, f'dan il-kuntest, għall-istabbiliment mill-UE ta' grupp ta' investigaturi, avukati u prosekuturi mill-Istati Membri tagħha u pajjiżi oħra Ewropej sabiex iwasslu l-appoġġ legali u assistenza lill-awtoritajiet Egizzjani f'dan il-proċess;
12. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri, u lill-Gvern u lill-Kunsill Shura tal-Egittu.